

साई साहिब जो शानु साहिब शाल वधाई ।

मालिक मिठे जो मानु साहिब शाल वधाई ॥

साई साहिब जी चालि निराली प्रेम नगर जो वीरु अथमि वाली

सूरत जो सुलतानु खावंद साणु खिलाई ॥

साई अमड़ि जी दिलबर दीद अमड़ि मिठी अ लाइ अण गणी

ईद सदां दिए भगति जो दानु वेढो विन्दुर वसाई ॥

साई साहिब आ बाल कलौली अमृत खां मिठी आ जहिंजी बौली

नितु करनि गुणनि जो गानु राघव लाल रीझाई ॥

साई साहिब अनुराग अनोखो भक्ति जो मार्ग सोधियाऊं सोखो

प्रेम कयाऊं प्रधानु निष्काम नीहड़ो निबाहीं ॥

नीह निपुणु मुंहिंजो साहिबु साई पूर्ण खां परिपूर्ण आहीं

परा प्रेम पहलवानु सचिड़ो सूरिहियु सदाई ॥

साई साहिब जी लोढ़ लासानी मस्तु कयाऊं मुनिवर ज्ञानी

थिया हरी भगति हेरानु जग खां जसिड़ो गाराई ॥

साई साहिबु सतिसंग सहारो मिठिड़ो मालिकु मीरपुर वारो

थियां कलंगीधर कुलिबानु साईं अमड़ि मिलाई ॥

साईं अमड़ि मिलाई इहो अरिजु अघाई ॥